
Ekadanta Stuti Mahavishnukrita

ಮಹಾವಿಷ್ಣುಕೃತಾ ಏಕದಂತಸ್ತುತಿಃ

Document Information



Text title : Ekadanta Stuti Mahavishnukrita

File name : ekadantastutiHmahAvisHNukRRitA.itx

Category : ganesha, mudgalapurANA, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviTiyAH khaNdaH | adhyAyaH 4 | 2.4 37-57||

Latest update : June 4, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಮಹಾವಿಷ್ಣುಕೃತಾ ಏಕದಂತಸ್ತುತಿಃ



.. ಶ್ರೀಗಣೇಶಾಯ ನಮಃ ..
ಶ್ರೀಮಹಾವಿಷ್ಣುರುವಾಚ .
ನಮೋ ಗಣಪತೇ ತುಭ್ಯಂ ವಿಘ್ನರಾಜಾಯ ತೇ ನಮಃ .
ನಮಃ ಕೃಪಾನಿಧೇ ಡುಂಢೇ ಭಕ್ತಸಂರಕ್ಷಕಾಯ ತೇ .. 37..
ಸಿದ್ಧಿಬುದ್ಧಿಪತೇ ತುಭ್ಯಂ ನಮಸ್ತೇ ವಿಘ್ನಹಾರಿಣೇ .
ಅಭಕ್ತೇಭ್ಯಃ ಸದಾ ವಿಘ್ನದಾತ್ರೇ ಹೇರಂಬರೂಪಿಣೇ .. 38..
ನಿರ್ಗುಣಾಯ ಗುಣಾನಾಂ ವೈ ಚಾಲಕಾಯ ನಮೋ ನಮಃ .
ನಮಃ ಪ್ರಪಂಚರೂಪಾಯ ಪ್ರಪಂಚರಹಿತಾಯ ತೇ .. 39..
ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ಚ ಬ್ರಹ್ಮಣೇ ಬ್ರಹ್ಮರೂಪಿಣೇ .
ನರಕುಂಜರೂಪಾಯ ನಾನಾಮಾಯಾಮಯಾಯ ತೇ .. 40..
ಕಾರಣಾನಾಂ ಚ ದೇವೇಶ ಕಾರಣಾಯ ನಮೋ ನಮಃ .
ಜ್ಯೇಷ್ಠರಾಜಾಯ ವೈ ತುಭ್ಯಂ ಕಾರಣೈ ರಹಿತಾಯ ಚ .. 41..
ಯೋಗಿನಾಂ ಹೃದಿ ಸಂಸ್ಥಾಯ ಯೋಗಿಭ್ಯೋ ಯೋಗದಾಯಿನೇ .
ಯೋಗರೂಪಧರಾಯೈವ ಗಣೇಶಾಯ ನಮೋ ನಮಃ .. 42..
ಮಾಯಾಶ್ರಯಾಯ ಮಾಯಾಯಾ ಆಧಾರಾಯ ನಮೋ ನಮಃ .
ಮಾಯಿಭ್ಯೋ ಮಾಯಯಾ ತ್ವಂ ವೈ ಮೋಹದಾತಾ ನಮೋ ನಮಃ .. 43..
ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದ್ಯೋಗಾಕಾರೇಣ ವರ್ತಸೇ .
ಯತ್ರ ವೇದಾ ವಿಕುಂಠಾಶ್ಚ ಶಾಸ್ತ್ರೈಃ ಸರ್ವೈಃ ಸಹಾಂಗಕೈಃ .. 44..
ಮನೋವಾಣೀವಿಹೀನಸ್ತ್ವಂ ನ ಹಿ ದೇವ ಕೃಪಾಕರ .
ಮನೋವಾಣೀಮಯೋ ನೈವ ಕಥಂ ತ್ವಾಂ ಸ್ತೌಮಿ ವಿಘ್ನಪಂ .. 45..
ತಥಾಪಿ ಬುದ್ಧಿದಾತಾ ತ್ವಂ ತ್ವತ್ಪ್ರಸಾದೇನ ಸಂಸ್ತುತಃ .
ಧನ್ಯೋಽಹಂ ದೇವದೇವೇಶ ತವ ದರ್ಶನತೋಽಧುನಾ .. 46..
ಸಾಕ್ಷಾದ್ ದೃಷ್ಟ್ವಾ ಗಣೇಶಂ ತ್ವಾಂ ತೇನಾಹಂ ಬ್ರಹ್ಮರೂಪಕಃ .
ಜಾತೋ ನಾಸ್ಯತ್ರ ಸಂದೇಹೋ ಯೋಗೀಂದ್ರೋ ಯೋಗದಾಯಕಃ .. 47..
ಇತ್ಯುಕ್ತ್ವಾ ತಂ ಪ್ರಣಮ್ಯಾಸೌ ತ್ವನ್ನೃತ್ಯದ್ ಭಕ್ತಿಭಾವಿತಃ .
ರೋಮಾಂಚಿತಶರೀರಶ್ಚ ಹರ್ಷಾಶ್ಚುಭಿರಪಿಪ್ಲುತಃ .. 48..

(ಫಲಶ್ರುತಿಃ)

ಏಕದಂತ ಉವಾಚ .

ತಮುವಾಚ ಗಣಾಧೀಶೋ ವರಂ ವೃಣು ಜನಾರ್ದನ .

ತಪಸಾ ಭಕ್ತಿಭಾವೇನ ತುಷ್ಟೋ ದಾಸ್ಯಾಮಿ ವಾಂಛಿತಂ .. 49..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .

ಭವಿಷ್ಯತಿ ನೃಣಾಂ ವಿಷ್ಣೋ ಪಠತಾಂ ಶೃಣ್ವತಾಂ ಸದಾ .. 50..

ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧಕಂ ಪ್ರಭವಿಷ್ಯತಿ .

ಈಪ್ಸಿತಾರ್ಥಪ್ರದಂ ಸದ್ಯಃ ಪ್ರಸಾದಾನ್ಮೇ ಚ ಕೇಶವ .. 51..

ಮುದ್ಗಲ ಉವಾಚ .

ಗಣೇಶವಚನಂ ಶ್ರುತ್ವಾ ವಿಷ್ಣುಹರ್ಷಸಮನ್ವಿತಃ .

ಜಗಾದ ತಂ ಪ್ರಣಮ್ಯಾದೌ ವಾಂಛಿತಂ ಸಂವೃಣೇ ತ್ವಿತಿ .. 52..

ವಿಷ್ಣುರುವಾಚ .

ಯದಿ ಪ್ರಸನ್ನತಾಂ ಯಾತಸ್ತದಾ ಭಕ್ತಿಂ ಸುದುರ್ಲಭಾಂ .

ತವ ಪಾದಯುಗೇ ದೇಹಿ ದೃಢಾಮವ್ಯಭಿಚಾರಿಣೀಂ .. 53..

ಅನ್ಯದ್ಧೇಹಿ ಗಣಾಧೀಶ ಜ್ಞಾನಂ ಮೇ ಹ್ಯತುಲಂ ತಥಾ .

ಕೀರ್ತಿಂ ಸರ್ವತ್ರ ಮೇ ದೇಹಿ ಸಾಮರ್ಥ್ಯಂ ವಿವಿಧಂ ತಥಾ .. 54..

ಮಧುಕೈಟಭನಾಶಾರ್ಥಮುಪಾಯಂ ವದ ಸಾಂಪ್ರತಂ .

ಅನ್ಯದೈತ್ಯಾಭಿಹನನೇ ಸಾಮರ್ಥ್ಯಂ ದೇಹಿ ವಿಘ್ನಪ .. 55..

ತಸ್ಯ ತದ್ವಚನಂ ಶ್ರುತ್ವಾ ತಥೇತಿ ಗಣಪೋಽಬ್ರವೀತ್ .

ಯುದ್ಧಾಯ ಗಚ್ಚ ದೇವೇಶ ದೈತ್ಯೈ ಜೀಷ್ಯಸಿ ತೌ ಬಲಾತ್ .. 56..

ತಯೋರ್ಮರಣಮತ್ಯಂತ ಸುಗುಪ್ತಂ ಬ್ರಹ್ಮಣಾ ಕೃತಂ .

ಸಮಯೇ ವರದಾನಸ್ಯ ತಪಸಾ ತೋಷಿತೇನ ಚ .. 57..

ಇತಿ ಮಹಾವಿಷ್ಣುಕೃತಾ ಏಕದಂತಸ್ತುತಿಃ ಸಂಪೂರ್ಣಾ ..

- .. ಮುದ್ಗಲಪುರಾಣಂ ದ್ವಿತೀಯಃ ಖಂಡಃ . ಅಧ್ಯಾಯಃ 4 . 2.4 37-57..

- .. mudgalapurANaM dviTiyAH khaNDaH . adhyAyaH 4 . 2.4 37-57..

Proofread by Yash Khasbage, Preeti Bhandare

ಮಹಾವಿಷ್ಣುಕೃತಾ ಏಕದಂತಸ್ತುತಿಃ

Please send corrections to sanskrit@cheerful.com

